

प्रदेश में शनिवार को 265 नए कोरोना संक्रमित मिले

-कार्यालय संवाददाता-

जयपुर। राजधानी जयपुर में नए कोरोना संक्रमितों की संख्या में कमी आ रही है। लगातार तीसरे दिन भी शनिवार को जिले में सौ से कम नए संक्रमित मिले हैं।

वहीं राज्य में पिछले चौबीस घंटों में 265 नए मरीज सामने आए हैं। इस बीच साढ़े चार सौ से ज्यादा संक्रमित ठीक हुए हैं। प्रदेश में शनिवार को 26 जिलों में 17 हजार 629 जांचों पर 265 नए संक्रमित मिले हैं। इससे पहले शुक्रवार को इनकी संख्या 262 रही थी। इधर राजधानी जयपुर में नए संक्रमितों की संख्या सौ नीचे बनी हुई है।

इसके चलते पिछले चौबीस घंटों में जिले में 68 नए मरीज मिले हैं। इसके अलावा जोधपुर में 26, अजमेर व अलवर में 16-16, डूंगरपुर में 15, प्रतापगढ़ में 14, दौसा और नागौर में 12-12, सीकर और चित्तौड़गढ़ में 11-11,

■ **राज्य में पिछले चौबीस घंटों में कोरोना से किसी भी मरीज की मौत नहीं हुई है, वहीं साढ़े चार सौ से अधिक संक्रमित ठीक हुए हैं।**

भीलवाड़ा व पाली में 8-8, झालावाड़, कोटा व राजसमंद में 6-6, उदयपुर में 5, भरतपुर व झुंझुनूं में 4-4, बांसवाड़ा, बूंदी व सिरोही में 3-3, बीकानेर, जालोर और सर्वाई माधोपुर में 2-2 तथा ब्रह्मपुरगढ़ व टोंक में 1-1 नया संक्रमित मिला है।

प्रदेश में पिछले कई दिनों बेहतर रिकवरी हो रही है। शनिवार को भी राज्य में 463 मरीजों के ठीक होने से एक्टिव केस घटकर 2133 रह गए हैं।

राजधानी जयपुर में भी आज 157 रोगियों

के स्वस्थ होने से 695 एक्टिव केस रह गए हैं। इसके अलावा जोधपुर को छोड़कर बाकी अन्य जिलों में डेढ़ सौ से कम मरीजों का इलाज चल रहा है। प्रदेश में पिछले चौबीस घंटों में कोरोना से किसी भी मरीज की मौत नहीं हुई है। हालांकि अब तक इस बीमारी से 9628 संक्रमितों की मौत हो चुकी है।

जयपुर में शनिवार को 26 स्थानों पर नए संक्रमित मिले हैं। इनमें सबसे ज्यादा 11 नए मरीज जगतपुरा इलाके में पाए गए हैं। इसके अलावा सांगानेर में 9, मानसरोवर में 6, मालवीय नगर में 5, झोटावाड़ा में 4, बस्सी व दुर्गापुरा में 3-3, गोपालपुरा व विद्याघर नगर में 2-2 तथा आमेर, बरकतनगर, चाकसू, चोमूं, देव नगर, गांधी नगर, हमाड़ा, जवाहर नगर, कोटपूतली, महेश नगर, सांभर, शास्त्री नगर, सोड़ाला, तिलक नगर, तोपखाना और विराट में 1-1 नया संक्रमित मिला है। वहीं 7 संक्रमितों का पता गलत मिला है।

श्री रामचंद्रजी मंदिर में विराजे श्रृंगारित लखदातार

जयपुर। श्री राधे राधे सेवा परिवार, चांदपोल बाजार को 15वां वार्षिकोत्सव शनिवार को चांदपोल बाजार स्थित प्राचीन रामचंद्रजी मंदिर में हर्षोल्लास के साथ मनाया गया। फूलों से सजे मंदिर प्रांगण में श्याम प्रभु का दरबार सजाकर अखंड ज्योत प्रज्वलित की।

कोलकाता के कारीगरों ने फूल और गोटा पत्ती से राजमहल में विराजमान लखदातार का ऐसा मनमोहक शृंगार किया। इस पर श्रद्धालुओं की नजर श्याम प्रभु को एकटक निहारती रही। वहीं छपन भोग की झांकी आकर्षण का केन्द्र रही। रंग-बिरंगी रोशनी के बीच दूधिया सफेद कुर्ता-पायजामा पहने श्याम भक्तों के समूह ने आयोजन में श्याम मय बना दिया। श्री राधे राधे सेवा परिवार, चांदपोल बाजार के अध्यक्ष प्रतीक गोयल और महामंत्री चेतन अठावाल ने बताया कि वार्षिकोत्सव के अंतर्गत आयोजित भजन संख्या का श्रीगणेश कालिकाल वंदित खट्टू नरेश श्रीश्याम प्रभु की महाआरती से हुआ। इसके बाद

■ **श्री राधे राधे सेवा परिवार का 15वां वार्षिकोत्सव का समापन**

पुष्प वर्षा और इत्र वर्षा के बीच गोविंद शर्मा ने आओ-आओ जी गजानंद भजन के माध्यम से प्रथम पुष्प गणपति की वंदना कर कार्यक्रम के निर्विघ्न रूप से संपन्न होने की प्रार्थना की। मामराज अठावाल ने गुरु वंदना गाकर गुरु भक्ति की महिमा का वखान किया। अमित नाथ ने हारे के सहारे आजा...भजन सुनाकर करोड़ों लोगों के आरोग्य श्याम प्रभु को रिझाया। पांडाल में उपस्थित श्रद्धालु श्रोतागण भजन की मधुर स्वर लहरियों में गोते लगाते हुए श्याममय हो गए। महेश परमार ने मन की बातों सांवरिया ने... गाकर भजन प्रवाह को बनाए रखा। मनीष गर्ग वी वाला ने भजनों की इस रसगंगा को अपने चिर परिचित भजनों से उपस्थित जन समूह को नृत्य करने के लिए मजबूर कर दिया।

आंगनबाड़ी में मनाया नन्ही बच्ची का जन्मदिन

जयपुर। नागरिक सेवा समूह मुरलीपुरा की ओर से मुरलीपुरा की आंगनबाड़ी नंबर चार में कुमारी कवि्या के जन्मदिन पर इतने उपहार भेंट किए कि उपहार घर ले जाना मुश्किल हो गया। रिक्शे में रखकर उपहार घर ले जाने पडे। समूह से जुड़े लोगों ने प्रारंभ में बच्चों के जन्मदिन पर खुशियों के दीप जलाकर उज्वल पवित्र्य की कामना के साथ गायत्री एवं महामृत्युंजय मंत्र के साथ आहुतियां अर्पित कीं। इसके बाद सभी ने पुष्पवर्षा कर आशीर्वाद दिया। इसके बाद शुरू हुआ उपहार देने का सिलसिला जो काफी देर तक चला। पार्टी वियर ड्रेस, कुर्सी-टेबल सैट, कैरम बोर्ड, स्टडी टेबल, गोलक, क्यूब बोक्स, टेडी बिबर, स्कूल बैग, पानी की बोतल, पिकनिक बैग,होला हूप रिंग, मंत्र जप मशीन, घंटी, बांसुरी सहित अन्य उपहार भेंट किए गए। इतने अधिक उपहार देखकर बच्चों और अभिभावकों के चेहरे खिल गए। बच्चों के अभिभावकों ने कहा कि उनकी बेटी के जन्मदिन पर समाज के सभी वर्गों का सहयोग और स्नेह देखकर हम अभिभूत हैं।

छह लाख रूपए की लूट का खुलासा, तीन बदमाश गिरफ्तार

जयपुर, (कासं)। राजधानी की भांकरोटा थाना पुलिस ने इलाके में हुई छह लाख रूपए की लूट का खुलासा कर तीन बदमाशों को गिरफ्तार किया है। पुलिस ने आरोपियों के कब्जे से लूट की पूरी रकम और वारदात में प्रयुक्त बाइक भी बरामद कर ली है।

डीसीपी वेस्ट वंदिता राणा ने बताया आरोपित राजू भोपा (35) निवासी दादरी हरियाणा हाल जुई कलां, विजय कुमार (28) निवासी बुहाना झुंझुनूं और राजू भोपा (26) निवासी किशनगढ़ जिला अलवर हाल भिवानी को भिवानी से गिरफ्तार किया है।

एडिशनल डीसीपी रामसिंह शेखावत ने बताया कि अलवर निवासी भवानी उर्फ रमेश 29 अगस्त को साथी राज भोपा के साथ जयपुर आया था। ज्वैलर्स के यहां

उत्तम शौच लक्षण भक्ति भाव से मनाया

जयपुर। दिगम्बर जैन धर्मावलंबियों के चल रहे दशलक्षण महापर्व में चौथे दिन शनिवार को वीतराग धर्म का उत्तम शौच लक्षण पवित्र भाव से मनाया गया। इस मौके पर मंदिर परिसर जयकारों से गुंजायमान हो उठे।

राजस्थान जैन युवा महासभा के प्रदेश महामंत्री विनोद जैन कोटखावदा ने बताया कि दिगम्बर जैन मंदिरों में प्रातः श्री जी के अभिषेक, शांतिधारा के बाद दशलक्षण धर्म की विधान मंडल पर अष्ट द्रव्य से पूजा अर्चना की गई। इस मौके पर श्री दिगम्बर जैन अतिशय क्षेत्र पदमपुरा में दशलक्षण महापर्व के दौरान चल रहे दस दिवसीय श्रावक संस्कार साधना शिविर में आयोजित धर्म सभा में गणिनी आर्थिका स्वस्ति भूषण मालाजी ने उत्तम शौच लक्षण पर प्रवचन देा, जिसमें बताया गया कि शौच मत्तलव पवित्रता, शुचिता, आत्मा की शुद्धि। लोभ पाप का बाप हैं। लोभ का विसर्जन आवश्यक है।

‘बाढ़ व सूखे से बचाने के लिए एक ग्राम पंचायत को मांडल बनाया जाएगा



डॉक्टर नीलम गोयल (भारत की परमाणु सहेली) और विप्र गोयल (आईआईटी खडगपुर) ने अग्रवाल प्रदेश महासभा में मांडल ग्राम पंचायत निर्माण पर सेमिनार का आयोजन किया।

जयपुर। डॉक्टर नीलम गोयल (भारत की परमाणु सहेली) और विप्र गोयल (आईआईटी खडगपुर) ने अग्रवाल प्रदेश महासभा में मांडल ग्राम पंचायत निर्माण पर सेमिनार का आयोजन किया। भारत देश को बाढ़ व सूखे से बचाने के लिए पूरे भारत की ढाई लाख ग्राम पंचायतों में से 1 ग्राम पंचायत को मांडल ग्राम पंचायत बनाने के लिए अग्रवाल प्रदेश महासभा विद्याघर नगर में सेमिनार का आयोजन किया गया।

डॉ. नीलम व विप्र ने बताया कि पूरे भारत का 60फीसदी भूजल स्तर पिछले 10 वर्षों में ही खत्म हो चुका है और भूजल का 90फीसदी दोहन सिंचाई में हुआ है। इससे जमीन में पानी बहुत नीचे चला गया है और राजस्थान राज्य का 75 फीसदी भूभाग डार्क जोन घोषित हो गया है। दूसरी तरफ बारिश का 65 प्रतिशत पानी, नदी-नहर-नालों से होता हुआ, गाँव-गाँव से व्यर्थ ही समुद्र-सागरों में चला जाता है। यानी हमारी जमीन के ऊपर का पानी व जमीन के अंदर का पानी खत्म हो चुका है।

ऐसे में आने वाले समय में पानी की एक बहुत बड़ी समस्या का सामना हमें करना होगा। इसलिए समय रहते हमें इस समस्या के समाधान के लिए

■ **अग्रवाल प्रदेश महासभा में मांडल ग्राम पंचायत निर्माण पर सेमीनार का आयोजन हुआ**

हमें हर खेत की 5 फीसदी जमीन पर जलखेत बनाकर पूरे भारत के सामने 1 ग्राम पंचायत को मांडल बनाकर एक ऐतिहासिक उदाहरण प्रस्तुत करना होगा ताकि भारत को बाढ़ व सूखे से निजात मिलेगी और बारिश का पानी व्यर्थ बह कर नहीं जाएगा।

किसान एक फसल की जगह तीन फसल लेगा। कार्यक्रम में अग्रवाल प्रदेश महासभा के अध्यक्ष रधेश्यम अग्रवाल ने परमाणु सहेली डाक्टर नीलम गोयल व विप्र गोयल के द्वारा बनाए जा रहे माडल ग्राम पंचायत के लिए पूर्ण सहयोग का वादा किया व नटमल बंसल, लखन गोयल, बजरंग गुप्ता, मखनलाल कांडा, प्रह्लाद गुप्ता आदी सभी कार्यकारी सदस्यों ने सराहना की।

हमें हर खेत की 5 फीसदी जमीन पर जलखेत बनाकर पूरे भारत के सामने 1 ग्राम पंचायत को मांडल बनाकर एक ऐतिहासिक उदाहरण प्रस्तुत करना होगा ताकि भारत को बाढ़ व सूखे से निजात मिलेगी और बारिश का पानी व्यर्थ बह कर नहीं जाएगा।

किसान एक फसल की जगह तीन फसल लेगा। कार्यक्रम में अग्रवाल प्रदेश महासभा के अध्यक्ष रधेश्यम अग्रवाल ने परमाणु सहेली डाक्टर नीलम गोयल व विप्र गोयल के द्वारा बनाए जा रहे माडल ग्राम पंचायत के लिए पूर्ण सहयोग का वादा किया व नटमल बंसल, लखन गोयल, बजरंग गुप्ता, मखनलाल कांडा, प्रह्लाद गुप्ता आदी सभी कार्यकारी सदस्यों ने सराहना की।

रुपए लूटने वाले तीन बदमाश पकड़े

जयपुर,(कासं)। राजधानी की भांकरोटा थाना पुलिस ने रिंग रोड के पास ट्रेलर चालक से तीन सौ रूपए लूटने वाले चार बदमाशों को गिरफ्तार किया है। पुलिस ने आरोपियों के पास लूट में इस्तेमाल स्कॉर्पियो का बरामद की है। डीसीपी वेस्ट वंदिता राणा ने बताया कि आरोपी विवेक उर्फ भूरिया (25) निवासी चौथ का बरवाड़ा, पोल् उर्फ गोल् (20), बबलू उर्फ कीडा (35) निवासी दूनी जिला टोंक, सूरज (20) निवासी पंडेर जिला भीलवाड़ा हाल सभी प्रहलादपुरा शिवदासपुरा की मुर्खबिर की सूचना पर रिंग रोड के पास नेवटा जाने वाले रास्ते से गिरफ्तार किया गया है।

आरोपियों ने 29 अगस्त की रात महापुरा बस स्टैंड के पास सड़क किनारे ट्रेलर खड़ा कर टायर चेक कर रहे चालक गोपाल सिंह के साथ वारदात की थी। आरोपी उससे मारपीट कर चाकू की नोक पर 300 रूपए लूट ले गए थे।

सुरक्षा व सुविधा के साथ हो राज्य में धार्मिक मेलों का आयोजन

जयपुर, (का.सं.)। मुख्यमंत्री अशोक गहलोत ने कहा कि राज्य में धार्मिक मेलों के सफल व सुरक्षित आयोजन हेतु राज्य सरकार संकल्पित होकर कार्य कर रही है। इसके लिए धर्म-गुरुओं और सामाजिक संस्थानों के साथ समन्वय कर कार्य किया जा रहा है। उन्होंने कहा कि धार्मिक स्थलों व तीर्थ स्थानों के विकास हेतु पेयजल, शौचालय, पार्किंग, सड़क मार्गों, आधारभूत संरचनाओं का विकास सहित सभी मांगों पर सरकार द्वारा विचार किया जाएगा तथा इसके लिए संसाधनों की कोई कमी नहीं आने दी जाएगी।

गहलोत शनिवार को मुख्यमंत्री निवास पर धार्मिक स्थलों पर मेलों तथा अन्य आयोजनों में सुरक्षा एवं प्रबंध के संबंध में आयोजित बैठक को संबोधित कर रहे थे। उन्होंने कहा कि इस बैठक का विशेष मकसद धर्म गुरुओं तथा मेलों के आयोजन से जुड़े लोगों से संवाद कर उनके सुझाव प्राप्त करना था।

जेलों में विभिन्न कार्यों के लिए 35.81 करोड़ रूपए की मंजूरी

जयपुर, (का.सं.)। मुख्यमंत्री अशोक गहलोत ने प्रदेश की विभिन्न जेलों में आवश्यक सुविधाओं के सुदृढीकरण, नवीन निर्माण कार्यों एवं उपकरण खरीद के लिए 35.81 करोड़ रूपए की स्वीकृति प्रदान की है।

गहलोत की इस स्वीकृति से प्रदेश के 7 जिला कारागृहों में 20.78 करोड़ रूपए की लागत से अतिरिक्त बैरक का निर्माण होगा। विभिन्न केन्द्रीय व जिला कारागृहों में सुरक्षा के लिए 3.68 करोड़ रूपए की लागत से वॉच टॉवर बनेंगे। केन्द्रीय कारागृहों कोटा, चुरू व झुंझुनूं में अतिरिक्त कमरों के निर्माण के लिए 2.46 करोड़ रूपए तथा अजमेर, टोंक, धौलपुर, चित्तौड़गढ़, भीलवाड़ा व हनुमानगढ़ में मुलाकात कक्षों के आधुनिकीकरण के लिए 92.36 लाख रूपए का भी प्रावधान किया गया है।

श्रद्धालुओं की ज्यादा आवक वाले

जेलों में विभिन्न कार्यों के लिए 35.81 करोड़ रूपए की मंजूरी

जयपुर, (का.सं.)। मुख्यमंत्री अशोक गहलोत ने प्रदेश की विभिन्न जेलों में आवश्यक सुविधाओं के सुदृढीकरण, नवीन निर्माण कार्यों एवं उपकरण खरीद के लिए 35.81 करोड़ रूपए की स्वीकृति प्रदान की है।

गहलोत की इस स्वीकृति से प्रदेश के 7 जिला कारागृहों में 20.78 करोड़ रूपए की लागत से अतिरिक्त बैरक का निर्माण होगा। विभिन्न केन्द्रीय व जिला कारागृहों में सुरक्षा के लिए 3.68 करोड़ रूपए की लागत से वॉच टॉवर बनेंगे। केन्द्रीय कारागृहों कोटा, चुरू व झुंझुनूं में अतिरिक्त कमरों के निर्माण के लिए 2.46 करोड़ रूपए तथा अजमेर, टोंक, धौलपुर, चित्तौड़गढ़, भीलवाड़ा व हनुमानगढ़ में मुलाकात कक्षों के आधुनिकीकरण के लिए 92.36 लाख रूपए का भी प्रावधान किया गया है।

नेट थिएटर पर भजनों की प्रस्तुति



नेट थिएटर कार्यक्रमों की श्रंखला में युवा भजन कलाकार आनंद पुरोहित ने अपनी मधुर आवाज में भजनों की प्रस्तुति दी।

जयपुर, (का.सं.)। नेट थिएटर कार्यक्रमों की श्रंखला में आज उभरते युवा भजन कलाकार आनंद पुरोहित ने अपनी मधुर आवाज में भजनों की ऐसी प्रस्तुति दी की श्रोता मंत्रमुग्ध हो गए

नेट थिएटर के राजेंद्र शर्मा राजू ने बताया कि कलाकार आनंद ने अपने कार्यक्रम की शुरुआत प्रसिद्ध भजन प्रभु मेरे अव्युण चित ना धरो से कर दर्शकों को भावविभोर कर दिया। उसके बाद उन्होंने मरहम मोइनुद्दीन खान साहब जिनकी गायकी की ख.लता मंगेशकर बहुत

बड़ी प्रशंसक रही का बहुत ही लोकप्रिय भजन मनडों लागो मेरो यार फकीरी में, जो सुख पायेो राम भजन में, सो सुख नहीं अमीरी में सुना कर लोगों का मन जीत लिया इसके बाद सब मिल गुरु को कीजे प्रणाम और अंत में ब्रिज के नंदलाल और ओं जी हरि कित गय कित गय नेहा लगा के गाकर माहौल को भक्तिमय बना दिया।

इनके साथ तबले पर युवा तबला वादक बरकत अली खान झांसी वालों ने असरदार संगतकर कार्यक्रम को ऊंचाईयां दी।

प्रदेश में इस वर्ष अगस्त तक तीन सौ से अधिक रिश्वत के मामले सामने आये

जयपुर।,(कासं)। प्रदेश में भ्रष्टाचार निरोधक ब्यूरो (एसीबी) ने इस वर्ष अगस्त तक पौसी एक्ट के तहत 344 प्रकरण भ्रष्ट लोकसेवकों एवं उनके सहयोगी दलालों आदि के खिलाफ पंजीबद्ध किए है।

एसीबी के के अनुसार इनमें 316 मामले रिश्कत लेते हुए रंगे हाथों पकड़े जाने के हैं और 16 प्रकरण आय से अधिक संपत्ति एवं 12 मामले पद के दुरुपयोग के शामिल हैं। एसीबी ने इस साल अगस्त तक 399 प्रकरणों में अनुसंधान का अंतिम परिणाम विशिष्ठ न्यायालयों में प्रस्तुत किया जिनमें 316 मामलों में चालान पेश किया गया

जबकि 83 प्रकरणों में एफआर लगा दी गई। इस वर्ष अब तक 479 प्रकरणों में एसीबी मुख्यालय द्वारा निस्तारण आदेश विस्तृत विवेचना के उपरंत पारित किए गए, जिनमें 327 ट्रेप, 32 आय से अधिक संपत्ति एवं 120 मामले पद के दुरुपयोग के शामिल हैं।

गत वर्ष 2021 में 325 प्रकरण पंजीबद्ध हुए थे। इनमें 290 ट्रेप, 15 आय से अधिक संपत्ति एवं 20 पद के दुरुपयोग के शामिल हैं। पिछले वर्ष एसीबी मुख्यालय से 470 मामलों के निस्तारण आदेश पारित हुए।जिनमें 407 ट्रेप, 14 आय से अधिक संपत्ति एवं 49 पद के दुरुपयोग के शामिल हैं

इन्वेस्ट समिट 7-8 अक्टूबर को

जयपुर। राजस्थान में इंडस्ट्रियल ग्रोथ बढ़ाने और रोजगार जनरेट करने के लिए सरकार अगले महीने 7-8 अक्टूबर को इन्वेस्ट राजस्थान समिट जयपुर के सैतापुरा में करने जा रही है। लेकिन इस समिट से पहले सरकार के लिए बेसिक इंफ्रास्ट्रक्चर की समस्या सबसे बड़ी है।

अधिकांश उद्योग धंधे महंगी बिजली, पानी की कमी और रोड-ड्रूनेज जैसी समस्याओं से परेशान है। इसको लेकर पिछले कुछ समय से प्रदेश के कई बड़ी कंपनियां राजस्थान छोड़कर जा चुकी है। उद्योग बचने में हुए उद्योग मंत्री शकुंतला रावत ने भी इस बात को माना कि इसमें हमारा लक्ष्य 10 लाख करोड़ रूपए के इन्वेस्टमेंट को लाना है।

जेके लोन अस्पताल से गायब हुए मां-बेटे मिले

जयपुर। राजधानी जयपुर में जेके लोन अस्पताल में मां-बेटे के गायब होने का मामला सामने आया है। पुलिस ने मामले में तत्परता के साथ कार्रवाई करते हुए 24 घंटों में दोनों को सीकर से दस्तयाब कर लिया।

पुलिस उपायुक्त डॉ राजीव पचार ने बताया कि परिवारदी विक्रम सिंह की ओर से 2 सितंबर की रिपोर्ट दर्ज कराई गई। जिसमें बताया कि उसने 27 अगस्त को अपने 11 महीने के बेटे को जेके लोन अस्पताल में भर्ती कराया था। जेके लोन अस्पताल में बेटे का उपचार चल रहा था। इस दौरान उसकी पत्नी उसके साथ अस्पताल में थी। 2 सितंबर को

दोपहर में मां-बेटे को देखा तो वह अस्पताल में नहीं मिले।

जब यह मामला पुलिस के सामने आया तो पुलिस ने दस्ताल मामले को गंभीरता से लिया। मां-बेटे को दस्तयाब करने के लिए टीमें बनाई गईं। पुलिस टीमों ने सिंधी कैंप, रेलवे स्टेशन व अन्य स्थानों पर तलाश करना शुरू किया। वहीं महिला के बारे में पडताल की गई तो सामने आया कि महिला आसाम की रहने वाली है व दलाल के माध्यम से उसकी शादी हुई है। ऐसे में पुलिस ने सभी पहलुओं को ध्यान में रखते हुए महिला व उसके बेटे की तलाश की। शुक्रवार रात भर पुलिस

ने जेके लोन, एसएमएस अस्पताल, सिंधी कैंप व रेलवे स्टेशन सहित कई स्थानों के सीसीटीवी फुटेज निकाले। जिसके आधार पर शनिवार को पुलिस ने मां-बेटे को दस्तयाब किया। इसके बाद दोनों को परिजनों को सुपुर्द कर दिया गया।

बता दें, पिछले दिनों एसएमएस अस्पताल से एक बच्चा चोरी होने का मामला सामने आया था। जिसके बाद जयपुर पुलिस की ओर से बच्चे को दस्तयाब करने के लिए सर्चिंग अभियान चलाया गया था। पुलिस ने बच्चा चोरी के आरोपी को गिरफ्तार कर लिया था और बच्चे को सकुशल दस्तयाब कर परिजनों को सुपुर्द कर दिया था।

इन्वेस्ट समिट 7-8 अक्टूबर को

जयपुर। राजस्थान में इंडस्ट्रियल ग्रोथ बढ़ाने और रोजगार जनरेट करने के लिए सरकार अगले महीने 7-8 अक्टूबर को इन्वेस्ट राजस्थान समिट जयपुर के सैतापुरा में करने जा रही है। लेकिन इस समिट से पहले सरकार के लिए बेसिक इंफ्रास्ट्रक्चर की समस्या सबसे बड़ी है।

अधिकांश उद्योग धंधे महंगी बिजली, पानी की कमी और रोड-ड्रूनेज जैसी समस्याओं से परेशान है। इसको लेकर पिछले कुछ समय से प्रदेश के कई बड़ी कंपनियां राजस्थान छोड़कर जा चुकी है। उद्योग बचने में हुए उद्योग मंत्री शकुंतला रावत ने भी इस बात को माना कि इसमें हमारा लक्ष्य 10 लाख करोड़ रूपए के इन्वेस्टमेंट को लाना है।

जेके लोन अस्पताल से गायब हुए मां-बेटे मिले

जयपुर। राजधानी जयपुर में जेके लोन अस्पताल में मां-बेटे के गायब होने का मामला सामने आया है। पुलिस ने मामले में तत्परता के साथ कार्रवाई करते हुए 24 घंटों में दोनों को सीकर से दस्तयाब कर लिया।

पुलिस उपायुक्त डॉ राजीव पचार ने बताया कि परिवारदी विक्रम सिंह की ओर से 2 सितंबर की रिपोर्ट दर्ज कराई गई। जिसमें बताया कि उसने 27 अगस्त को अपने 11 महीने के बेटे को जेके लोन अस्पताल में भर्ती कराया था। जेके लोन अस्पताल में बेटे का उपचार चल रहा था। इस दौरान उसकी पत्नी उसके साथ अस्पताल में थी। 2 सितंबर को

दोपहर में मां-बेटे को देखा तो वह अस्पताल में नहीं मिले।
जब यह मामला पुलिस के सामने आया तो पुलिस ने दस्ताल मामले को गंभीरता से लिया। मां-बेटे को दस्तयाब करने के लिए टीमें बनाई गईं। पुलिस टीमों ने सिंधी कैंप, रेलवे स्टेशन व अन्य स्थानों पर तलाश करना शुरू किया। वहीं महिला के बारे में पडताल की गई तो सामने आया कि महिला आसाम की रहने वाली है व दलाल के माध्यम से उसकी शादी हुई है। ऐसे में पुलिस ने सभी पहलुओं को ध्यान में रखते हुए महिला व उसके बेटे की तलाश की। शुक्रवार रात भर पुलिस

ने जेके लोन, एसएमएस अस्पताल, सिंधी कैंप व रेलवे स्टेशन सहित कई स्थानों के सीसीटीवी फुटेज निकाले। जिसके आधार पर शनिवार को पुलिस ने मां-बेटे को दस्तयाब किया। इसके बाद दोनों को परिजनों को सुपुर्द कर दिया गया।

बता दें, पिछले दिनों एसएमएस अस्पताल से एक बच्चा चोरी होने का मामला सामने आया था। जिसके बाद जयपुर पुलिस की ओर से बच्चे को दस्तयाब करने के लिए सर्चिंग अभियान चलाया गया था। पुलिस ने बच्चा चोरी के आरोपी को गिरफ्तार कर लिया था और बच्चे को सकुशल दस्तयाब कर परिजनों को सुपुर्द कर दिया था।